

السلام علیکم ورحمۃ اللہ وبرکاتہ

قربانی کا جانور جو خاص قربانی کے لئے خرید جائے اور ذوالحجہ کے چاند میں اس کی اون بالکل صاف کی جائے، یعنی مومدی جائے تو بہتر ہے یا نہیں، پشم ہمارے میں کوئی حرج ہے یا نہیں؟

الجواب بعون الوهاب بشرط صحة السؤال

!و علیکم السلام ورحمۃ اللہ وبرکاتہ

!الحمد للہ، والصلاة والسلام علی رسول اللہ، أما بعد

ترغیب وترہیب میں ہے:

عَنْ عَائِشَةَ قَالَتْ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: قَالَ نَاعِلُ بْنُ أَبِي آدَمَ مِنْ عَمَلِ يَوْمِ النِّحْرِ أَحَبُّ إِلَيَّ مِنَ ابْتِزَاقِ الدَّمِ وَأَنْدُ يُكُونِي يَوْمَ الْقِيَامَةِ بِقُرْبِي وَأَشْفَارِي وَأُظْلَفِي وَأَنَّ الدَّمَ لَيَقَعُ مِنَ اللَّهِ بِكَفٍّ قَبْلَ أَنْ يُلْقَى بِالْأَرْضِ فَيُطْبَخُوا بِهَا (نفساً - ترغیب وترہیب، ج ۲ ص ۱۵۳)

یعنی وعائشہ رضی اللہ عنہا سے روایت ہے کہ رسول اللہ ﷺ نے فرمایا: بقر عید کے دن آدم کے بیٹے نے کوئی ایسا عمل نہیں کیا جو قربانی سے زیادہ اللہ تعالیٰ کو پیارا ہو اور قربانی قیامت کے دن سینگوں، بالوں اور کھروں سمیت اُسے لگی اور خون زمین پر پڑنے سے پہلے خدا کے پاس قبولیت کے مقام میں پہنچ جاتا ہے، بلو قربانیوں کے ساتھ دل سے خوش رہو۔

اس حدیث سے معلوم ہوا کہ قربانی کے بال نہیں کٹانے چاہیے سینگ وغیرہ کیونکہ قیامت کے دن قربانی ان اشیاء کے ساتھ آئے گی۔ ہاں، اگر قربانی کا جانور بہت مدت پہلے خریدا ہوا ہو اور اون اتنی بڑی ہوگئی ہو کہ جانور کو تکلیف ہو تو پھر کٹنے میں کوئی حرج نہیں، مگر بقر عید کے دن سے اتنی پہلے کاٹے کہ بقر عید کے دن تک کافی بڑھا جائے تاکہ اس حدیث کے مطابق ہو جائے اس صورت میں کٹنے سے اس حدیث کی مخالفت نہیں ہوگی اور قربانی کا جانور تکلیف سے بھی محفوظ رہے گا۔

اور جو اون اتاری جائے وہ صدقہ کر دینی چاہیے۔ کیونکہ قربانی کے ذبح ہونے سے پہلے قربانی کی کوئی شے استعمال کرنا شبہ سے خالی نہیں، جو قربانی مکہ معظمہ میں بھیجی جاتی ہے اس کی بابت حدیث میں آیا ہے کہ اگر راستہ میں رہ جائے تو اس کو ذبح کر دو اور لوگوں کے لئے چھوڑ دو، تم اور تمہارے ساتھیوں میں سے کوئی نہ کھائے۔ (مشکوٰۃ باب الہدی) اس سے معلوم ہوتا ہے کہ جو چیز اللہ کے لیے وقف ہو جائے وہ وقت سے پہلے استعمال نہ کرنی چاہیے۔ ہاں لاپاری کی صورت میں سواری کی اجازت ہے، چنانچہ مشکوٰۃ کے اسی باب میں ہے ارجھا بالمعروف اذا اجبت ایحاشی تجہ ظہرا یعنی قربانی کے جانور پر سواری کے لئے مجبور ہو جائے تو سواری کرے حتیٰ کہ اور سواری مل جائے۔

قربانی کا دودھ

:اسی بنا پر امام مالک رحمہ اللہ وغیر ہم قربانی کے دودھ کی اجازت بھی نہیں دیتے۔ نیل الاوطار: جلد ۳ میں ہے

وَاخْتَلَفُوا أَيْضًا فِي اللَّبَنِ إِذَا اخْتَلَبَ مِنْهُ شَيْئًا فَبَعْدَ الْعِزَّةِ وَالشَّافِعِيُّ وَالْحَنَفِيُّ يَتَحَدَّثُ بِهِ فَإِنْ أَكَلَهُ تَحَدَّقَ، ثُمَّ قَالَ مَالِكٌ: لَا يَشْرَبُ مِنْ لَبَنِ فَإِنْ شَرِبَ لَمْ يَغْرَمْ - اختصی ملخصاً۔

یعنی قربانی کے دودھ میں بھی علماء کا اختلاف ہے۔ شافعی اور حنفیہ کہتے ہیں کہ جب کچھ دودھ دوہے تو صدقہ کر دے، اگر کہیں پی گیا تو اس کی قیمت صدقہ کرے۔

امام مالک کہتے ہیں کہ قربانی کا دودھ پینے کی اجازت نہیں، لیکن اگر کوئی شخص پی لے تو اس پر کوئی تاوان نہیں۔

خلاصہ یہ کہ ذبح سے پہلے قربانی کی کوئی شے اپنے استعمال میں نہ لائے، ذبح کے بعد استعمال میں لا سکتا ہے۔ گوشت کھا سکتا ہے، جمرہ استعمال کر سکتا ہے اور اون وغیرہ جمرے سے علیحدہ کر کے کوئی شے بنانا چاہے بنا سکتا ہے۔ لیکن ان میں سے کسی چیز کو فروخت کر کے پیسے کھانے جائز نہیں، چنانچہ حدیث میں جمرہ وغیرہ کی فروخت کرنے سے صراحتاً منع فرمایا گیا ہے۔

هذا ما عندي والله اعلم بالصواب

فتاویٰ محمدیہ

